
Shri Ramakarnamritam 2

श्रीरामकರ್णामृतम् २

Document Information



Text title : Shri Ramakarnamritam 2

File name : rAmakarNAmRRitam2.itx

Category : raama

Location : doc_raama

Proofread by : Aruna Narayanan narayanan.aruna at gmail.com

Description/comments : From stotrArNavaH

Latest update : September 12, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 12, 2020

sanskritdocuments.org



ಶ್ರೀರಾಮಕರ್ಣಾಮೃತಮ್ ೨



ದಿಶತು ಸ ಕುಶಲಂ ಜಿತೇ ದಶಾಸ್ಯೇ
ವಿಧಿವಿಹಿತಸ್ತುತಿವೇದಿತಸ್ವರೂಪಃ |
ಉಪದಿಶತಿ ಶಿವೋ ನೃಣಾಂ ಯದೀಯಂ
ಮನುಮವಿಮುಕ್ತಪುರೇ ವಿಮುಕ್ತಿಹೇತೋಃ || ೧ ||

ವಿಹಿತವಿಧಿಮಪಾಸ್ಯತಾ ನಿಷಿದ್ಧಾ-
ನ್ಯಪಿ ಚರತಾಪ್ಯಕೃತಾಕ್ಷನಿಗ್ರಹೇಣ |
ಯದಘಮುಪಚಿತಂ ಮಯಾ ಯತಿಷ್ಯೇ
ರಘುವರಸಂಸ್ಕರಣೇನ ತನ್ನಿಮಾಷ್ಟುಮ್ || ೨ ||

ಚಿರಪರಿಚಿತಯಾ ಮನೋ ವಿಕೃಷ್ಟಂ
ದಿಶಿ ದಿಶಿ ವಾಸನಯಾ ನ ಮೇ ನಿಯಾಮ್ಯಮ್ |
ಇತಿ ಕವನಪಥೇ ತವಾರ್ಯ ರಾಮ
ಸ್ಕರಣವಿಧಾವನಘೇ ಕರೋಮ್ಯುಪಾಯಾನ್ || ೩ ||

ಪ್ರಕೃತಿರಿತಿ ಸರಸ್ವತೀತಿ ಲಕ್ಷ್ಮೀ-
ರಿತಿ ಗಿರಿಜೇತಿ ಜಗತ್ತ್ರಯೀತಿ ವಾ ಯಾಮ್ |
ಗದತಿ ಮುನಿಗಣಃ ಕವಿತ್ವಸಿದ್ಧ್ಯೈಃ
ಕಥಮಪಿ ತಾಂ ಕಲಯೇ ವಿದೇಹಕನ್ಯಾಮ್ || ೪ ||

ಮಧುರಭಣಿತಯೇ ಪತಿವೃತಾನಾಂ
ಮಕುಟಮಣಿಂ ಕಲಯೇ ಮಹೀಕುಮಾರೀಮ್ |
ಪತಿಕೃತರಿಪುಪಾತನಪ್ರತಿಜ್ಞಾ-
ದಲನಭಯಾದಹಿತೇಽಪ್ಯದತ್ತಶಾಪಾಮ್ || ೫ ||

ಹೃದಯ ವಿಷಯಮೇವ ಸೇವಸೇ ಕಿಂ
ಯದಯಮುದಗ್ರವಿಷೋಪಮಃ ಕ್ರಮೇಣ |
ಮದಯತಿ ಚ ನಿಹಂತಿ ಚ ಪ್ರಕಾಮಂ
ತದಯನಮೇತ್ಯ ಗಿರಾ ಭಜಸ್ವ ರಾಮಮ್ || ೬ ||

ರಘುವರಚರಣಾರವಿಂದಭಕ್ತಿ-

ಚ್ಚಲಮಕರಂದನಿರಂತರಾಭಿಷಿಕ್ತಾಃ |

ವಕುಲಪರಿಮಲಾ ಗಿರೋ ಮದೀಯಾಃ

ಕವಿಕುಲಕರ್ಣರಸಾಯನಾನಿ ಸಂತು || ೭ ||

ಭರತವಿದಿತಪಾದುಕಾಪ್ರಭಾವಂ

ಧರತನುಜಾರಮಣೀಯನಾಮಧೇಯಮ್ |

ಕರತಲಧೃತಕಾರ್ಮುಕಂ ಪುಮಾಂಸಂ

ಮರತಕನೀಲಶರೀರಮಾಶ್ರಯಾಮಃ || ೮ ||

ನಿಟಿಲನಯನನಿರ್ವೃತಿಪ್ರದಾಖ್ಯಂ

ಕುಟಿಲನಿಶಾಚರಕುಂಭಿನಾಂ ಮೃಗೇಂದ್ರಮ್ |

ಕಟಿಲಸದಸಿಮಂಬುದಾಭಮೇಕಂ

ಜಟಿಲಮುರೀಕೃತಚಾಪಬಾಣಮೀಡೇ || ೯ ||

ನಿಲಯಮಖಿಲಮಂಗಲಸ್ಯ ರಕ್ಷೋ-

ಬಲಯವಸಪ್ರಬಲಾನಿಲಾಯಿತಾಸ್ತಮ್ |

ಕಲಯತಿ ಹೃದಯಂ ವಿದೇಹಕನ್ಯಾ

ವಲಯಪದಾಂಕಿತಕಂಧರಂ ಪುಮಾಂಸಮ್ || ೧೦ ||

ವಿಮೋಹಯತಿ ವಿಷ್ವಪತ್ರಯಜನಾನ್ ಗುಣಾರೋಪಣ-

ಕ್ಷಣತ್ಯುಟಿತಚಂಡಿಕಾರಮಣಚಾಪಚಂಡಧ್ವನಿಂ (ಧ್ವನೌ) |

ಜಯತ್ಯಸಕೃದುನ್ಮಿಷತ್ಪುಲಕಯೋರಪೇತತ್ರಪಂ

ಪರಪಸ್ಪರನಿರೀಕ್ಷಣಂ ರಘುವರಕ್ಷಮಾಕನ್ಯಯೋಃ || ೧೧ ||

ಕರೋಮಿ ಹೃದಯಾಂಬುಜೇ ಕಮಪಿ ವೀರಮಂಭೋನಿಧೇ-

ನಿಬಂಧನಮಪೀಂಧನ ?? ಬಂಧುತೂಣೀಶಯಮ್ |

ನ ಕಶ್ಚಿದಪಿ ದೃಶ್ಯತೇ ಜಗತಿ ಯಸ್ಯ ಶಕ್ತೋ ಜಯೇ

ಸ್ಮರಪ್ರಹಿತಜಾನಕೀನಯನಪದ್ಮವಾಣಂ ವಿನಾ || ೧೨ ||

ಕ ಏಷ ದಲದುತ್ಪಲದ್ಯುತಿರುದಾರವೇಷೋಜ್ಜ್ವಲಃ

ಸ್ವಯಂ ವಿಶತಿ ಮೇ ಮನಸ್ವರಿತಮಾಃ ಪರಿಜ್ಞಾಯತೇ |

ಸ ಏಷ ನನು ಜಾನಕೀಕುಚತಟೀಪಟೀರದ್ರವ-

ಪ್ರಸಕ್ತರಸವಾಸನಾಘುಮುಘುಮಾಯಮಾನಃ ಪ್ರಭುಃ || ೧೩ ||

ಭಜೇ ಶರಧನುರ್ಧರಂ ವಿಕಟಚಿತ್ರಕೂಟಾಟವೀ-

ಚರಂ ಕಮಪಿ ಶಂಕರಪ್ರಣಯಿನೀಪ್ರಿಯಾಖ್ಯಂ ಪ್ರಭುಮ್ |

ಸ್ಪುಟಂ ಕಲಿತಕುಂಕುಮಾ ವದತಿ ಯಸ್ಯ ವಕ್ಷಸ್ವಟೀ
ಮೃಗೇಂದ್ರರಸಿತತ್ರಸಜ್ಜನಕಜಾಹರಾಲಿಂಗನಮ್ || ೧೪ ||

ಚಿರಾಯ ವಿಧುರಸ್ಯ ಮೇ ವಿಷಯಘರ್ಮಘೋರಾತಪೈಃ
ಪಯೋದನಿಚಯೋದಯಪ್ರತಿನಿಧಿಃ ಕಿಲೇಯಂ ದಶಾ |
ನರಾಘಮುಷಿ ರಾಘವೇ ಯದಧುನಾ ಮನಃ ಪ್ರೀಯತೇ
ಸಮಸ್ತಸುರಮಸ್ತಕಪ್ರಣತಿಕರ್ಮಣಿ ಬ್ರಹ್ಮಣಿ || ೧೫ ||

ಕಟೀಘಟಿತವಲ್ಕಲಂ ಘನಲಸಜ್ಜಟಾಮಂಡಲಂ
ಕರಾತ್ತಶರಕಾರ್ಮುಕಂ ಕಮಲಪತ್ರಮಿತ್ರೇಕ್ಷಣಮ್ |
ತಮಾಲದಲಮೇಚಕಂ ಧರಣಿಕನ್ಯಕಾಕಾಮುಕಂ
ತರಂಗಿತಕೃಪಾರಸಂ ತರಣಿವಂಶದೀಪಂ ಭಜೇ || ೧೬ ||

ಅಚೋದಿತಕುಲಕೃಮಂ ಪುನರಪ್ಯಷ್ಟಜಾತಿಕ್ರಿಯಂ
ನಯಾನಯವಿಚಾರಣಾವಿಧುರಮಸ್ತಶಂಕಾಕಣಮ್ |
ಉಪೇಯುಷಿ ವಿಭೀಷಣೇ ಝಟಿತಿ ದತ್ತಮಸ್ಯಾಭಯಂ
ಮಯೇತಿ ಸಮುದೀರಿತಾ ಭಗವತೋ ಗಿರಃ ಪಾತು ನಃ || ೧೭ ||

ಕಲ್ಪಾರಾಂಬುಜಗಂಧಿಮಂದಪವನೇ ಖೇಲನ್ಮೃಗಾಲಂಕೃತೇ
ಕೂಜತ್ಯೋಕಿಲಬಾಲಚೂತಗಹನೇ ಕೂಲೇ ಸರಯ್ವಾಃ ಶುಭೇ |
ಪಶ್ಯಾನ್ವೇತಿ ಶುಕಂ ಶುಕೀತಿ ಚಿಬುಕೇ ಗೃಹ್ಣಾನ್ ಕರೇಣ ಪ್ರಿಯಾಂ
ಚಿತ್ರೇ ಭಾತಿ ಹಿ ಕೋಽಪಿ ಮೇ ದಶಶಿರೋಮತ್ತೇಭಕಂಠೀರವಃ || ೧೮ ||

ಕೂಜತ್ಯೇಕಿನಿ ಚಿತ್ರಕೂಟಕಟಿಕೇ ಗೋದಾವರೀಮೇದುರೇ
ಪ್ರತ್ಯಗ್ರಪ್ರಸವಸ್ಯ ಕೇಸರತರೋಃ ಪ್ರಚ್ಛಾಯಶೀತೇ ತಲೇ |
ಕೌಶೇಯಾಸ್ತರಣೇ ವಿದೇಹದುಹಿತುಃ ಕುರ್ವಾಣಮಂಕೇ ಶಿರೋ
ನೀಲಾಂಭೋದನಿಭಂ ಭಜೇ ರಘುಕುಲಪ್ರಾಚೀನಭಾಗ್ಯಂ ಪ್ರಭುಮ್ || ೧೯ ||

ತ್ರಸ್ತಪ್ರಸ್ಥಿತಹಂಸಯೂಥಮಭಿತೋ ನೃತ್ಯನ್ಮಯೂರವ್ರಜಂ
ವಲ್ಮೀಕಾಂತರಸಂಪ್ರವಿಷ್ಟಭುಜಗಂ ಪಂಕ್ತಿಭವಚ್ಛಾತಕಮ್ |
ಪುಷ್ಪ್ಯನ್ನೀಪನಿಲೀಂಧ್ರಕೇತಕಜನಸ್ನಾನಾಟವೀಮೇಯುಷಾ
ಕಾಲಿಮ್ನಾ ಮಮ ಕೇನಚಿತ್ ಕವಚಿತಂ ಚೇತೋ ವಿರಾಧದ್ವಿಷಃ || ೨೦ ||

ಸಂರಂಭಸ್ವಲಿತೋತ್ತರೀಯಮವನಿನ್ಯಸ್ತಾಗ್ರಪಾದಾಂಬುಜಾ-
ವುದ್ಯಮ್ಯ ಶ್ಲಥನೀವಿ ಪುಷ್ಪನಿಚಯಂ ಸಂಗೃಹ್ಣಾತೀಂ ಜಾನಕೀಮ್ |
ಪಶ್ಯಾನ್ ಪಂಚವಟೀವನೇ ಮುಹುರಪಿ ಪ್ರಚ್ಛನ್ನ ಏವಾಂತಿಕೇ
ಹಸ್ತೋಪಾತ್ರಧನುಶ್ಚರಃ ಸ್ಪುರತಿ ಮೇ ಚಿತ್ರೇ ರಘುಗ್ರಾಮಣೀಃ || ೨೧ ||

ನಿರ್ವೃತ್ತೇ ಖರದೂಷಣತ್ರಿಶಿರಸಾಮುನ್ಮಾ(ಮೂ)ಲನಾದಾಹವೇ
 ವೈದೇಹೀ ಪರಿಷಸ್ವಜೇ ಸಪದಿ ಯಂ ಮೂರ್ತಾ ಜಯಶ್ರೀರಿವ |
 ಉನ್ನಿಲತ್ಪುಲಕಶ್ರಮಾಂಭಸಿ ಧನುರ್ಯಸ್ಥೈಕಹಸ್ತಾಂಬುಜೇ
 ತಸ್ಮಿನ್ ಸಸ್ಮಿತವಕ್ರಚಂದ್ರಮಸಿ ಮೇ ದೇವೇ ಮನೋ ಧಾವತಿ || ೨೧ ||

ಪಾಯಾತ್ ಪರ್ಣಕುಟೀಗತೋ ಘನಘಟಾಸಿಕ್ತಾವನೀಸೌರಭ-
 ಫಾಣವ್ಯಾಪೃತಪುಷ್ಕರದ್ವಿಪಕುಲೇ ನೀಪಪ್ರಸೂನಾಕುಲೇ |
 ಕೇಕಾಕಂಠಶಿಖಂಡಿತಾಂಡವಪದೇ ಖೇಲತ್ಪುರೋಮಾರುತೇ
 ನಂದನ್ ಪ್ರಾವೃಷಿ ಚಿತ್ರಕೂಟಕಟಕೇ ಸೀತಾಸಖೋ ರಾಘವಃ || ೨೨ ||

ಅರ್ಧಾವತಿತಮಂತ್ರಮರ್ಧವಿರತಸ್ವಾಧ್ಯಾಯಮಧೋಜ್ಜಿತ-
 ಬ್ರಹ್ಮೋಪಾಸನಮರ್ಧಮುಕ್ತಹವನಾತಿಧ್ಯಾದಿಸರ್ವಕ್ರಿಯಮ್ |
 ದೃಷ್ಟ್ವಾ ಪಂಚವಟೀಜುಷೋ ಯಮೃಷಯಃ ಸಾರ್ಥಂ ತಪೋ ಮೇನಿರೇ
 ಕಂದರ್ಪಾದಪಿ ಸುಂದರಂ ವ್ರಜತಿ ಮೇ ಕಾಕುತ್ಸ್ವಮೇನಂ ಮನಃ || ೨೪ ||

ಚಾರುಸ್ಥೇರಮುಖಾಂಬುಜಂ ಚರಣಯೋರ್ಮಂಜುಕ್ವಣನ್ನೂಪುರಂ
 ಚಂಚದ್ರತ್ನಲಲಂತಿಕಾಲಿಕಲಸತ್ನಸ್ತೂರಿಕಾಚಿತ್ರಕಮ್ |
 ಕಾಂತವ್ಯಾಘನಖಾನುಬಂಧಿಕನಕಗ್ರೈವೇಯಕಾಲಂಕೃತಂ
 ಕೌಸಲ್ಯಾಂಕವಿಭೂಷಣಂ ಕುವಲಯಶ್ಯಾಮಂ ಭಜಾಮಃ ಶಿಶುಮ್ || ೨೫ ||

ದತ್ತ್ವಾ ಪಾರ್ಶ್ವಜುಷೋ ವಿದೇಹದುಹಿತುಶ್ಚಾಪಂ ಕರಾಂಭೋರುಹೇ
 ಗುಲ್ಮದ್ವಂದ್ವಿನಿವೇಶಿತಸ್ಥಿಗವನೌ ಕುರ್ವನ್ ಸಮೌ ಜಾನುನೀ |
 ದೃಷ್ಟ್ವಾ ಕೂಣಿತಯಾ ಕರಾಂಬುಜಯುಗವ್ಯಾಸಕ್ರಮೂಲಾಂಚಲಂ
 ಪಶ್ಯನ್ ಬಾಣಮೃಜುಂ ನ ವೇತಿ ಹೃದಿ ಮೇ ವೀರೋಽಯಮಾರೋಹತಿ || ೨೬ ||

ಉನ್ನಿಲನ್ನವಮಂಜರೀಪರಿಮಲೋದಂಚದ್ವಿರೇಫಾರವೈ-
 ರಾರಣ್ಯೇ ತುಲಸೀವನೇ ಮುಖರಿತೇಽದೃಶ್ಯಂ ಶುಕಶ್ಯಾಮಲೇ |
 ಶಶ್ವಲ್ಲೀನಮಧೀರದೃಗ್ವಲಯಯಾ ಶಶ್ವದ್ಗೃಹೀತಂ ಬಲಾ-
 ಜ್ಞಾನಕ್ಯಾ ಸಹ ಚಿತ್ರಕೂಟಕಟಕೇ ದೇವಂ ಮನೋ ಧ್ಯಾಯತಿ || ೨೭ ||

ಸೀತಾದತ್ತಕರಾಂಬುಜಂ ಪದಯುಗಶ್ಲಿಷ್ಯನ್ಮಣೀಪಾದುಕಂ
 ಹರ್ಷಾವೇಕ್ಷಿವಿಹಾರಬಹ್ಯಪಸ್ಯತಾಭ್ಯರ್ಣಂ ಘಟೋಧ್ಯಾ ಗವಾ |
 ಸ್ವಾಮಿನ್ ದೇವ ಜಯೇತಿ ಪಂಜರಶುಕಸ್ವಾನೋಲ್ಪಸತ್ತೋರಣಂ
 ಸಾಕೇತಾಧಿಪತೇರುಷಸ್ಯವತು ನಃ ಶಯ್ಯಾಗೃಹಾನ್ನಿರ್ಗಮಃ || ೨೮ ||

ಪಾಣೌ ಮುಷ್ಟಿಗೃಹೀತಪನ್ನಗಲತಾಪರ್ಣೋಚ್ಚಯೇ ಬಿಭೃತೀಂ

ವಾಮೇ ರತ್ನಕರಂಡಕಂ ತದಪರೇ ವೀಟೀಂ ವಿದೇಹಾತ್ಮಜಾಮ್ |
ಪಶ್ಯನ್ ಕೂಜತಿ ಪಾರ್ಶ್ವತಃ ಕಲರವೇ ದೃಷ್ಟ್ಯಾ ತಿರಶ್ಚೀನಯಾ
ಮಂದಸ್ತೇರಮುಖೀಂ ಹೃದಿ ಸ್ಪುರತಿ ಮೇ ಮಂಚಾಧಿರೂಢಃ ಪ್ರಭುಃ || ೨೯ ||

ಶೈಲಾನ್ಮತೋಽವತರತಿ ಕರಿರ್ಜ್ಯಾಸ್ವನೈರ್ವಾರಯ ತ್ವಂ
ಸೌಮಿತ್ರೇ ಮಾ ಭವತು ಚಕಿತಾ ಜಾನಕೀತಿ ಪ್ರಹಿಣ್ವನ್ |
ತಜ್ಯಾಘೋಷಂ ಮೃಗಪತಿರವಂ ವ್ಯಾಹರನ್ ವೇಪಿತಾಂಗಾಃ
ಗಾಢಾಶ್ಲಿಷ್ಟೋ ಜನಕಸುತಯಾ ಕೌಸಲೇಯೋಽವತಾನ್ಯಃ || ೩೦ ||

ಹಂಸೀ ಮಂದಂ ಚರತಿ ಹರಿಣೀ ವೀಕ್ಷತೇ ಲೋಲಲೋಲಂ
ರಸ್ಯಂ ಕೂಜತ್ಯಯಮಿಹ ಪಿಕೋ ರಾಜತೇ ಬರ್ಹಿಣೋಽಸೌ |
ಇತ್ಯಾಶ್ಚರ್ಯಾದ್ವನಭುವಿ ವಧೂಂ ದರ್ಶಯಂತೀಂ ಯದಿ ತ್ವಾಂ
ಪಶ್ಯಾಮ್ಯೇತ್ಯರಲಮಿತಿ ವದನ್ ಪಾತು ನಃ ಕೌಸಲೇಯಃ || ೩೧ ||

ದೇವ ತ್ವಾಂ ರಘುವೀರ ನೀರದನಿಭಂ ಸೀತಾತಟಿತ್ಸಂಗತಂ
ಕಾರುಣ್ಯಾಮೃತವರ್ಷಿಣಂ ಕತಿಪಯೇ ದೃಷ್ಟ್ಯಾ ಮಯೂರಾ ಇವ |
ಕಿಂ ನೃತ್ಯಂತಿ ನ ಚಾತಕಾ ಇವ ಪರೇ ಕಿಂ ವಾ ನ ಮಾದ್ಯಂತ್ಯತಃ
ಸ್ವಾಮಿನ್ ಪಾಲಯ ಪಾಲಯೇತ್ಯಹಮಪಿ ಕ್ರೋಶಾಮಿ ಮಂಡೂಕವತ್ || ೩೨ ||

ಖೇಲತ್ಯೇಕಿನಿ ಸಂಚರನ್ ಮೃಗಶಿಶೌ ಚೂತಸ್ಪುರದ್ವಲ್ಕಲೇ
ನೀಪನ್ಯಸ್ತನಿಷಂಗಧನ್ವನಿ ಜನಸ್ಥಾನೋಟಜಪ್ರಾಂಗಣೇ |
ಸೀತಾಂ ಪುಷ್ಪಸಮಿತ್ಯುಶಂ ಹೃತವತೀಂ ಸಂಭಾವಯಂತಂ ದೃಶಾ
ಬದ್ಧಸ್ವಸ್ತಿಕಮೇಣಚರ್ಮಣಿ ಘನಚ್ಚಾಯಂ ಭಜೇಯಂ ಪ್ರಭುಮ್ || ೩೩ ||

ಸಂಪ್ರಾಪ್ತೋ ಮೃಗಯಾಂ ವಿಧಾಯ ನಲಿನೀಪತ್ರಾಹೃತ್ಯೈರಂಬುಭಿಃ
ಸಂಕ್ಷಾಲ್ಯಾಂಶುಕಪಲ್ಲವೇನ ಕುಚಯೋಃ ಪಾದಾಬ್ಜಮುನ್ಮಾರ್ಜತೀಮ್ |
ಮೃಷ್ಟಾ ನೇಹ ಮನಶ್ಶಿಲೇತಿ ವಿಸ್ಯತಾಂ ರತ್ನಾಂಗುಲೀಯಶ್ರಿಯಂ
ವೈದೇಹೀಂ ಪ್ರತಿ ದರ್ಶಯನ್ ಹೃದಿ ಕೃತವ್ಯಾಜೋ ವಿಭುಃ ಪಾತು ನಃ || ೩೪ ||

ಶ್ಲಥಕಚಭರಾನ್ಮೈತದ್ವ್ಯಮೌ ನಿಪಾತಯ ಸುಂದರೀ-
ತ್ಯುದಿತಕಸಿತಂ ಸವೀಡಾಯಾ ಮಹೀದುಹಿತುರ್ದಿಶನ್ |
ವನತರುತಲೇ ಮಲ್ಲಿಪುಷ್ಪೈಃ ಕೃತಂ ನವಗರ್ಭಕಂ
ದಿನಕರಕುಲೋತ್ತಂಸೋ ದೇವೋಽಧಿರೋಹತಿ ಮೇ ಮನಃ || ೩೫ ||

Footnote

೧. ಗರ್ಭಕಃ = ಶಿರೋವೃತಪುಷ್ಪಗುಂಜಾ

ದಲಿತದನುಜಾಟೋಪೇ ಚಾಪಾಧಿರೋಪಿತಸಾಯಕೇ

ಮರತಕಮಣಿಚ್ಚಾಯಾದಾಯಾದದಾಯಿಮಹೋಭರೇ |

ಪ್ರಣತಜನತಾಪ್ರಾಣತ್ರಾಣಪ್ರವೀಣಪರಾಕ್ರಮೇ

ಸ್ಪುರತಿ ಪುರತೋಽಸ್ಮಾಕಂ ಸೀತಾಪತೌ ದುರಿತಂ ಕುತಃ || ೨೬ ||

ಅವಿದಿತನತಕ್ಲೇಶಾನೀಶಾನವಾಸ್ಯ ದಿಶಾಮಹೋ

ಸಹ ಪರಿಹರತ್ ಕಾಲೀಕೇಲೀಸಖಂ ಮುರಲೀಭೃತಾ |

ವನಮ್ಯುಗಪರೀವಾರೇ ವೀರೇ ವರೇಣ್ಯಧನುರ್ಧರೇ

ಕುವಲಯದಲಶ್ಯಾಮೇ ರಾಮೇ ಕುತೂಹಲಿ ಮೇ ಮನಃ || ೨೭ ||

ಸ್ಪಟಿಕಧವಲಾನೈಘಶ್ಯಾಮೇ ಗೃಹೀತಮ್ಯುಗಾನಲಾತ್

ಧೃತಧನುರಿಷೌ ಭೂತೇಶಾನಾತ್ ಪ್ಲವಂಗಮಸೇವಿತೇ |

ಮತಿರವತರತ್ಯಾತ್ವಾಘ್ರಾಜಿನಾದ್ವೃತವಲ್ಕಲೇ

ಶಿಖರಿತನಯಾನಾಥಾತ್ ಪೃಥ್ವೀಸುತಾಪರಿಣೇತರಿ || ೨೮ ||

ಸ್ವಚ್ಛಂದಂ ವ್ರಜಸುಂದರೀಜನವಿಟಾದ್ವ್ಯದ್ವೈಕದಾರವ್ರತೇ

ಲೀಲಾವೇಣುಲಸತ್ಯರಾತ್ ತ್ರಿಭುವನತ್ರಾಣಾಯ ಚಾಪಸ್ಪೃಶಿ |

ಚೋರಾಕೃಷ್ಣವಧೂಜನಾತ್ ಪರಿಣತೋ ಕೀಟಾದಿಮುಕ್ತಿಪ್ರದೇ

ವ್ಯಾವೃತ್ತಂ ಮಮ ಯಾದವಾದ್ರಘುಪತೌ ಚೇತಃ ಸ್ವಯಂ ಧಾವತಿ || ೨೯ ||

ಕಶ್ಚಿದ್ವಾಲೋ ಮೃತ್ತಿಕಾಂ ಭಕ್ಷಯಿತ್ವಾ

ಕಶ್ಚಿದ್ವ್ಯಾದ್ವಶ್ವಾತಮೂಲೇ ಲುರಿತ್ವಾ |

ಮಾಂ ರಕ್ಷೇಚ್ಛೇನ್ಮಾಸ್ತು ತದ್ಯನ್ಮಮಾಸ್ತೇ

ತ್ರಾತಾ ಸೀತಾಕಲಿಲೋಲೋ ಯುವೈಕಃ || ೩೦ ||

ಅಭಿಮತಫಲಸಿದ್ಧ್ಯೈ ಧ್ಯಾತುಮೇಕಂ ಸುರಾಣಾಂ

ಅನುಸರತಿ ಮನೋ ಮೇ ಯಾವದಾಬದ್ಧಮೇಕಮ್ |

ಅಪಹರತಿ ನಿರುಂಧನ್ನಂತರಾ ತಾವದೇತತ್

ಕಪಿಕುಲಪರಿವಾರಃ ಕಶ್ಚಿದಂಭೋದನೀಲಃ || ೩೧ ||

ಕ್ಷಣಚಲಿತನಿರೂಢಸ್ವರ್ಣದೀರ್ಘಕರ್ಣಭೂಷೇ

ಪರಿಹೃತಮಯಕನ್ಯಾಪತ್ರಲೇಖಪ್ರಸಂಗೇ |

ವಿರಚಿತಸುರಸುಭ್ರೂವಿಭ್ರಮಪ್ರಾತಿಭಾವ್ಯೇ

ಕುತುಕಿತಮತಿಭವ್ಯೇ ಕ್ಷಾಪಿ ಕಾಲಿಮ್ನಿ ಚೇತಃ || ೩೨ ||

ಕಚಭರನಿಟಿಲಭ್ರೂಕರ್ಣದ್ಯುಜ್ಜ್ವಲಿಸಿಕೋಷ್ಠ-

ಸ್ತನಜಘನನಿತಂಬಂ ಪಶ್ಯದನ್ಯಾಂಗನಾನಾಮ್ |

ಮಲಿನಯತಿ ಮನಶ್ಚೇನ್ಮನ್ಮಧಸ್ತಾವತಾ ಕಿಂ
ವಿಮಲಯಿತುಮಹಲ್ಯಾಪಾವನೋಽಪ್ಯಸ್ತಿ ವೀರಃ || ೪೩ ||
ನವಕುಲಯದಾಮಶ್ಯಾಮಲಃ ಕೋಮಲಾಂಗ್ಯಾ
ವಿರಚಿತಮಧುರಶ್ರೀರೇಕಯಾ ವಿದ್ಯುತೇವ |
ಜಲಧರ ಇವ ಕಾಲೇ ಜ್ಯಂಭಮಾಣೋ ಮಯೂರಂ
ಕುತುಕಯತಿ ಮನೋ ಮೇ ಕೋಽಪಿ ಕೋದಂಡಭೂಷಃ || ೪೪ ||
ಮನಸಿ ಮಮ ಸವಿಂಧೇ ಪುಣ್ಯಭಾಜಾಮವೇಕ್ಷ್ಯಃ
ಕಪಿಸದಸಿ ಮುನೀನಾಂ ಚೇತಸಾಸ್ವಾದನೀಯಃ |
ಜನಕನೃಪತಿಕನ್ಯಾಸಸ್ಪೃಹಾಲಿಂಗನಾರ್ಹಃ
ಶ್ರುತಿಯುವತಿಕಬರ್ಯಾಃ ಕೋಽಪಿ ಸೌರಭ್ಯಸಾರಃ || ೪೫ ||
ಕುವಲಯದಲನೀಲಃ ಕೋಽಪಿ ರಕ್ಷೋವಧೂನಾಂ
ಕುಚಗಿರಿಷು ನಿಪಾತಂ ವಾಷ್ಪವೃಷ್ಟೇರ್ವಿಧಾತಾ |
ನಿಖಿಲಭುವನಚೇತೋಬಹಿರ್ನೃತ್ಯೈಕಹೇತುಃ
ಶಮಯತಿ ಮಮ ತಾಪಂ ಶಾರ್ಂಗವಾನಂಬುವಾಹಃ || ೪೬ ||
ನಿಗಮಶಿಖರಿಶೃಂಗಾನ್ನಿತ್ಯಮಾಗತ್ಯ ಖೇಲ-
ನ್ಮುನಿಜನಹೃದರಣ್ಯೇ ಮೋಹಸಾರಂಗಮುಕ್ತೇ |
ದಶವದನಗಜೇಂದ್ರೇ ದರ್ಶಿತಾಘಾತಲೀಲೋ
ವಶಯತಿ ರಘುಸಿಂಹೋ ಮಾನಸಂ ನಃ ಪ್ರಸನ್ನಃ || ೪೭ ||
ಕರಯೋಃ ಶರಕಾರ್ಮುಕಾಭಿರಾಮಂ
ಪದಯೋರಶ್ವವಿವೇಕಕೃಪ್ತರಾಗಮ್ |
ಕಲಿತೇಷುಧಿಮಂಸಯೋಃ ಪ್ರಭುಂ ತಂ
ಕರುಣಾಪೂರ್ಣಮಪಾಂಗಯೋರುಪಾಸೇ || ೪೮ ||
ಅವಲಂಬ್ಯ ಶರಾಸಮದ್ರಿಸಾರಂ
ಗುಣಮಾಕೃಷ್ಯ ಧನಧ್ವನಿಂ ವಿಮುಂಚನ್ |
ವಿಶಿಖಾನಹಿತೇಷು ರುಕ್ಮಪುಂಖಾನ್
ವಿಹರತ್ಯಾಹವಸೀಮ್ನಿ ವೀರರಾಮಃ || ೪೯ ||
ಚರಮಾಂಗನಿಬದ್ಧಚಾರುತೂಣಂ
ಸುರಮಾಂಗಲ್ಯಧುರೀಣಚಾಪಬಾಣಮ್ |
ಅಲಿನೀಲಮುಪೈತಿ ಮಾನಸಂ ಮೇ
ನಲಿನೀನಾಯಕವಂಶಭಾಗಧೇಯಮ್ || ೫೦ ||

ದೃಶಿ ಕಾರುಣಿಕಃ ಕರೇ ಧನುಷ್ಮಾನ್
 ಕುಶಿಕಾಪತ್ಯಮಖಸ್ಯ ರಕ್ಷಿತಾ ಯಃ |
 ರಜನೀಚರತೂಲಚಂಡವಾತೋ
 ಭಜನೀಯೋ ಮಮ ಸೋಽಯಮೇಕ ಏವ || ೫೦ ||
 ನವನೀರದನೀಲಮಾತ್ಮಚಾಪಂ
 ಭವನೀಹಾರರವಿಂ ಶ್ಞೋತಿ ಲೋಕಃ |
 ಅವನೀತನಯಾಸಖಂ ಜಗತ್ತ್ಯಾ
 ಸ್ವವನೀಯಂ ಮಮ ದೈವಮೇಕಮೇವ || ೫೧ ||
 ಭರಿತಾ ದಯಯಾ ದೃಶೋಃ ಸುರಾಣಾಂ
 ಪರಿತಾಪಕ್ಷತಯೇ ಗೃಹೀತಚಾಪಾ |
 ದುರಿತಾನಿ ಧುನೋತು ಕಾಪಿ ಲೀಲಾ-
 ಚ್ಚುರಿತಾ ಭೂಮಿಸುತಾಕುಚಾಂಗರಾಗೈಃ || ೫೨ ||
 ಸುರಚಾರಣಸಿದ್ಧಬದ್ಧಸೇವಃ
 ಶರಚಾಪಾಭರಣೋ ನವಾಂಬುದಶ್ರೀಃ |
 ಅಹಿಮಾಂಶುಕುಲಾರ್ಣವೇಂದುರೇಕೋ
 ಮಹಿಮಾಂತಃಕರಣೇ ಮಮಾವಿರಸ್ತು || ೫೩ ||
 ಧನುಷಾ ಸಹ ಸಾಯಕಂ ದಧಾನೇ
 ಜನುಷಾ ಭೂಷಿತಚಂಡರಶ್ಮಿವಂಶೇ |
 ಕುಚನಮುಮಹೀಸುತಾನುರಕ್ತೇ
 ಕ್ಷಚನ ನ್ಯಸ್ತಮಿದಂ ಮಹಿಮ್ನಿ ಚೇತಃ || ೫೪ ||
 ಭಯಕಂಪಿತಸಾಗರಪ್ರಶಸ್ತೇ
 ಮಯಕನ್ಯಾತನುಮಂಡನಾಸಹಿಷ್ಣು |
 ನವಗಾರುಡರತ್ನಭೂಸುರೇ ಸ್ಯಾ-
 ದವಗಾಢಂ ಹೃದಯಂ ಕ್ಷಚಿತ್ ಪ್ರಭೌ ಮೇ || ೫೫ ||
 ನಿಜನಾಮರಸಜ್ಞನೀಲಕಂಠಂ
 ಭಜನಾಯ ಪ್ಲವಗಾವೃತೋಪಕಂಠಮ್ |
 ಬಲಯಂತ್ರಿತಸಿಂಧುಮಂತರೇಕಂ
 ಕಲಯನ್ನನ್ಯಮುಪಾಸಿತುಂ ಯತೇ ಕಮ್ || ೫೬ ||
 ವಿಕಟಭೃಕುಟೀನ್ ವಿಲೋಕತೇಽರಿನ್

ವಿಶಿಖಾನ್ ಮುಂಚತಿ ವಿಗ್ರಹಾನ್ ಬಿಭರ್ತಿ |

ಅನುಲಿಂಪತಿ ಶೋಣಿತ್ಯರ್ಥರಿತ್ರಿಂ

ರಣರಂಗೇ ರಘುಪುಂಗವಃ ಸಮಿಂಧೇ (?) || ೫೮ ||

ಸ್ವಯಮಾನಮುಖೇಂದುರಿಂದ್ರನೀಲ-

ದ್ಯುತಿರಂಭೋಜದಲೇಕ್ಷಣೋ ಧನುಷ್ಠಾನ್ |

ತರಲೀಕೃತಜಾನಕೀದ್ಯುಗಂತ-

ಸ್ವರಣಃ ಕಶ್ಚನ ಮೇ ಮನೋ ಧಿನೋತಿ(ಧುನೋತಿ) || ೫೯ ||

ದಲದುತ್ಪಲದಾಮಕೋಮಲಾಂಗೇ

ದಶಕಂಠಾಯುರಪಾಯಕಾಲಭಂಗೇ |

ಮನಸೇ ಮಮ ರೋಚತೇಽಭಿರೂಪಾ

ಕರುಣಾ ಕಾಚಿದುಪಾತ್ರಬಾಣಚಾಪಾ || ೬೦ ||

ಮೌಲೌ ನಿಧೇಹಿ ಮಕುಟಂ ತ್ಯಜ ಬರ್ಹಿಗರ್ಹಂ

ಬಾಣಂ ಗೃಹಾಣ ಧನುಷಾ ಸಹ ಮುಂಚ ವೇಣುಮ್ |

ಶಾಖಾಮೃಗೈರ್ವಿಹರ ಸಂತ್ಯಜ ಗೋಪಬಾಲಾನ್

ರಾಮೋ ಯದೊದ್ವಹ ಭವ ತ್ವಮಧಾಶ್ರಯೇ ತ್ವಾಮ್ || ೬೧ ||

ಕೃಷ್ಣೈಕಸೂತರಧಕೇತನಭೂತದೂತ

ಆನೂರುಸಾರಧಿರಧಾತ್ಮಜಮಿತ್ರಭೂತಃ |

ಪಾಣೀಶ ? ? ರಥಸ್ಯ ಶರಾಸಭೂತಃ

ಕಶ್ಚಿನ್ಮನೋ ಹರತಿ ಕಾರ್ಮುಕಭೂಷಣೋ ಮೇ || ೬೨ ||

ದೃಪ್ಯದ್ವಶಾನನಕಲತ್ರಕರೋರಗರ್ಭ-

ವಿಭ್ರಂಶವಿಭ್ರಮಪರಿಸ್ಪುಟಸಾಹಸೇನ |

ಘಂಟಾ ವಿಲುಂಠಯತು ನಃ ಕಲುಷಂ ರವೇಣ

ಕೋದಂಡಕೋಟಿಘಟಿತಾ ಕುಲದೇವತಾಯಾಃ || ೬೩ ||

ದೇವದ್ವಿಷಾಂ ವಿಜಯದೇಹಭೃತಾಂ ಶರಣ್ಯಂ

ಕಾರುಣ್ಯಭೂಷಿತಕಟಾಕ್ಷಮುದಗ್ರಚಾಪಮ್ |

ಟಂಕತ್ರಟಿನ್ಮರತಕೋಪಲರತ್ನನೀಲ-

ಧಾಮ ಸ್ಮರಾಮಿ ಧರಣೀತನಯಾಸಹಾಯಮ್ || ೬೪ ||

ಆಸ್ತೇ ಕೃತಾಂತ ಇತಿ ಪಾಪಿಷು ದಂಡಧಾರೀ-

ತ್ಯಾಕರ್ಣ್ಯತೇ ಮುಹುರವಾಪ್ತಪರಂಪರಾಭ್ಯಃ |

ರಕ್ಷಿಷ್ಯತೀತಿ ರಘುನಂದನಮೇವ ಸಾಕ್ಷಾ-

ದ್ವಿಶ್ವಸ್ಯ ಕೇವಲಮಹಂ ನ ವಿಚಿಕ್ರಿಯಾಮಿ || ೬೫ ||

ತಿಷ್ಠಂತು ದಾರುಣತರಾ ನಿರಯಾಃ ಸಹಸ್ರಂ

ತಿಷ್ಠಂತು ಘೋರಚರಿತಾ ಯಮಕಿಂಕರಾ ವಾ |

ಪಾಪಾತ್ಮನೋಽಪಿ ನಿಯತಂ ಪರಿಪಾಲನಾಯ

ಕೋದಂಡಪಾಣಿರಿತಿ ಕೋಽಪಿ ಮಮಾಸ್ತಿ ನಾಥಃ || ೬೬ ||

ಲೀಲೋಪಾತ್ತಬಲಿಪ್ರಸೂನಮುಕುಲಾಃ ಸ್ನಿಗ್ಧೇನ ಸೌಮಿತ್ರಿಣಾ

ವೈದೇಹೀಕರಪಲ್ಲವಾತ್ತಕಲಶೀಧಾರಾಂಬುಸಂವರ್ಧಿತಾಃ |

ದೃಷ್ಟ್ವಾ ವತ್ಸಲಯಾ ದೃಶಾ ರಘುಪತೇಃ ಪುತ್ರಾ ಇವ ಪ್ರತ್ಯಹಂ

ಪ್ರಾಯಃ ಪಂಚವಟೀಕುಟೀರತರವಃ ಪ್ರೀಣಂತಿ ಮೇ ಮಾನಸಮ್ || ೬೭ ||

ಸೌವರ್ಣೀಮವಸಕ್ತಿಕಾಮಧಿವಸನ್ ಪಾರ್ಶ್ವಸ್ಥಪೃಥ್ವೀಸುತಾ

ಹಸ್ತಾಂಭೋಜಯುಗಕ್ರಮಪ್ರಸೃತಯಾ ಜಾತಿಸೃಜಾ ದೀರ್ಘಯಾ |

ಪಾಣಿಭ್ರಾಮಪಿ ವೇಷ್ವಯನ್ ಕಚಭರಂ ಮೌಲ್ಯೇಕಪಾಶ್ಚೋರ್ಷಿತಂ

ದೇವೋ ಮೇ ಹೃದಿ ಭಾತಿ ದತ್ತನಯನೋ ದೃಶ್ಯೇ ತದೇಕಸ್ತನೇ || ೬೮ ||

ಸ್ವಪ್ನದೃಷ್ಟಂ ಶ್ಲೋಕಾಂತರಂ-

ಚಾಪಸಂಹಿತಶರಂ ಚರಮಾಂಗೇ

ಬದ್ಧತೂಣಮುಪನೀವಿಕೃಪಾಣಮ್ |

ವಂಚನಾಮೃಗವಧಾಯ ವನಾಂತೇ

ಸಂಚರಂತಮಿಮಮಂತರುಪಾಸೇ || ೬೯ ||

ಕೋಣಪಾಧಿಪಕದರ್ಯಿತಾಮರೀ-

ಕಾಂಕ್ಷಿತಪ್ರಣಯಿಬಾಣಕಾರ್ಮುಕಮ್ |

ಕಂಚನ ಶ್ರುತಿಕರಂಡಮೌಕ್ತಿಕಂ

ಕಾಲಿಮಾನಮವಲೋಕಯಾಮಹೇ || ೭೦ ||

ಜಾನಕೀಸ್ತನತಟೈಕಪಾಲಿಕಾ-

ಜಾತಕುಂಕುಮವಿಭಾಗಪಿಂಜರಃ |

ದೃಶ್ಯತೇ ಹೃದಿ ದಯಾಧುರಂಧರಃ

ಕೋಽಪಿ ಕೋಸಲಕುಲೀನಕುಂಜರಃ || ೭೧ ||

ಮಾಮಕೇ ಹೃದಿ ಮಹೀಕುಮಾರಿಕಾ

ಕಾಮಕೇಲಿಕುತುಕೀ ನೃಪಾತ್ಮಜಃ |

? ? ಪದಮಸ್ತ್ರಬಂಧುರೋ

ನೂತನೋದಯಪಯೋದಸುಂದರಃ || ೭೨ ||

ಚಂದ್ರಶೇಖರಶರಾಸನಚ್ಚಿದಾ

ಚಾತುರೀಚಣಕರಾರವಿಂದಯಾ |

ಸ್ವೀಕೃತಂ ಮಮ ಸುರಾನುಕೂಲಯಾ

?? ಭೃನೀಲಯಾ || ೨೩ ||

ಕೌಣಪಾಲಿಕದಲೀವಿಷಾಣಿನಾ

ಬಾಣಚಾಪಪರಿಕರ್ಮಪಾಣಿನಾ |

ಚಂಡಿಕಾರಮಣಚಾಪಖಂಡನೇ

ಪಂಡಿತೇನ ಮಮ ಮಂಡಿತಂ ಮನಃ || ೨೪ ||

ತುನ್ನಕೀರ್ಣಕುಟಿಲಕ್ಷಪಾಚರೇ

ಕೃತ್ರಿಮೇತರಗಿರಾಮಗೋಚರೇ |

ಧಾವತೇ ಹಿ ಕುಲದೇವತೇತಿ ಮೇ

ಚಿತ್ತಮೇವಮಿದಮುತ್ತಮೇ ನೃಣಾಮ್ || ೨೫ ||

ಕಾಲಿಕಾನಿಭರುಚಿಃ ಕನೀಯಸಾ

ಕಾಂತಯಾ ಚ ಸಹ ಕಲ್ಪಿತಾಸಿಕಾ |

ಕಾರ್ಮುಕಾಶುಗಲಸತ್ಯರಾಂಬುಜಾ

ಕಾಚಿದಸ್ತಿ ಕರುಣಾ ಗತಿರ್ಮಮ || ೨೬ ||

ಮಾಮಕೇ ಮನಸಿ ಧಾನ್ಯಮಾಲಿನೀ-

ಭೂಷಣಾಸಹಭುಜೋಷ್ಠಶಾಲಿನೀ |

ಸಾ ಚಕಾಸ್ತಿ ಶರಚಾಪಧಾರಿಣೀ

ಭಾಲುಮಾಲಿಕುಲಭಾಗ್ಯಧಾರಿಣೀ || ೨೭ ||

ಯಾತಿ ತೇಜಸಿ ಮನಃ ಸನಾತನೇ

ದೂತಭೂಷಿತಕಿರೀಟಿಕೇತನೇ |

ಯಾಮಿನೀಚರಚಮೂಭಯಂಕರೇ

ಜಾನಕೀನಯನಕೇಲಿಕಿಂಕರೇ || ೨೮ ||

ಚಕ್ರಮಾನುಕೃತಗಂಧಸಿಂಧುರಾ

ಸಿಂಧುರಾಜಕೃತಸೇತುಬಂಧನಾ |

ವಾಸನಾಧೃತಶರಾಸನಾಶುಗಾ

ಮೇಚಕಾ ಮನಸಿ ಮೇ ಚಕಾಸ್ತಿ ಸಾ || ೨೯ ||

ವಾನರಕ್ಷಪಿತರಾಕ್ಷಸವೃಜಂ

ದೀನರಕ್ಷಣವಿಚಕ್ಷಣಂ ಪ್ರಭುಮ್ |

ಶ್ರೀಮದಗ್ರ್ಯಶರಚಾಪಮೇತಿ ಮೇ

ಜಾಮದಗ್ರ್ಯಮದನಿಗ್ರಹಂ ಮನಃ || ೮೦ ||

ಕಂಠೇಕಾಲಶರಾಸಖಂಡನಚಣಂ ಕಲ್ಯಾಣನಾನಾಗುಣಂ

ಕಾರುಣ್ಯಾಭರಣಂ ಖರಾಂತಕರಣಂ ಕಂಜಾಭಿರಾಮೇಕ್ಷಣಮ್ |

ಪಾಣಿದ್ವಂದ್ವಗೃಹೀತಬಾಣಧನುಷಂ ಪಾಥೋದನೀಲತ್ವಿಷಂ

ಪೌಲಸ್ತ್ಯಸುಮುಷಂ ಭಜಾಮಿ ಪುರುಷಂ ಪಾಶ್ಚೇದ ವಧೂಟೀಜುಷಮ್ || ೮೧ ||

ಕುವಲಯದಲನೀಲಶ್ರೀಭೃತಾಂ ಭೂಕುಮಾರೀ-

ಕುಚಕಲಶವಿರಾಜತ್ಕುಮೈರಂಕಿತಾನಾಮ್ |

ದಶಮುಖಭುಜತೇಜೋದರ್ಪತೂಲಾನಿಲಾನಾಂ

ದಶರಥಸುಕೃತಾನಾಂ ದಾಸಭಾವಂ ಭಜಾಮಃ || ೮೨ ||

ಕರಧೃತಶರಚಾಪಃ ಕಾಂತಿಮತ್ಪಂಕಜಾಕೋ

ನಿಹಿತಶರಧಿರಂಸೇ ನೀರದಸ್ನಿಗ್ಧನೀಲಃ |

ವನಮೃಗಪರಿವಾರೋ ವಂದನೀಯೋ ಮುನೀನಾಂ

ಮದಯತಿ ಹೃದಯಂ ಮೇ ಮೈಥಿಲೀಪ್ರಾಣನಾಥಃ || ೮೩ ||

ಮಘವದುಪಲನೀಲೇ ಮಂಡಲೀಕೃತ್ಯ ಚಾಪಂ

ಮುಹುರಭಿದಶಕಂಠಂ ಮುಂಚತೀಷುಪ್ರಪಂಚಮ್ |

ರಣಧರಣಿರಜೋಭಿಧೂರ್ಸರೇ ವಾಸರೇಶ-

ಪ್ರಭವಕುಲಭವಾನಾಮುತ್ತಮೇ ಚಿತ್ತಮೇತಿ || ೮೪ ||

ಶುಭಗುಣಕಲಕಂಠಸ್ತೋಮಮಾಕಂದಶಾಖಾ-

ನಿಯಮಿನಿವಹಚೇತೋನೀಲಕಂಠಾಭ್ರರೇಖಾ |

ದಶವದನವಧೂಟೀಚಕ್ರವಾಕೀತ್ರಿಯಾಮಾ

ಜನಯತಿ ಕುತುಕಂ ಮೇ ಜಾನಕೀಪ್ರೇಮಸೀಮಾ || ೮೫ ||

ತಾರುಣ್ಯದರ್ಪತರಲೀಕೃತಗೋಪಕನ್ಯಾ

ದೃಷ್ಟಿಪ್ರಿಯಂ ತವ ಯದಸ್ತಿ ವಪುಸ್ತದಾಸ್ತಮ್ |

ಕಾಕುತ್ಸ್ಥವೀರ ಕಮಲಾನಯನಾಭಿರಾಮಂ

ಗಾತ್ರಂ ತ್ವಿದಂ ತವ ಕರೋತಿ ಮುದಂ ಮದಂತಃ || ೮೬ ||

ಕಲ್ಯಾಣಮಾವಹತು ದಾಶರಥೇಃ ಕಟಾಕ್ಷಃ

ಶಾಖಾಮೃಗೇ ಶತಮಖಾದಪಿ ಸಾನುಕಂಪಃ |

ಆಭಾತಿ ಭೂಮಿತನಯಾಧರಬಿಂಬಲೋಭ-

ಸಂಪಾತಸಂಕ್ರಮಿತಲಾಕ್ಷ ಇವಾರುಣೋ ಯಃ || ೮೭ ||

(ರಾಮಂ ಸುಂದರತಯಾ ಮಹಾಲಕ್ಷ್ಮೀಶ್ಚಕಮೇ ಇತಿ ಪುರಾಣೇ ಕಥಾನುಸಂಧೇಯಾ |)

ಸ ಕಶ್ಚನ ಗಿರೀಂದ್ರಜಾಸಖಶರಾಸನವಶ್ಚಕೋ

ಮನೋ ಹರತಿ ಮಾಮಕಂ ಮರತಕೋಪಲಶ್ಯಾಮಲಃ |

ಧನುಶ್ಚರಲಸತ್ಯರೋ ಧರಣಿಕನ್ಯಕಾಪ್ರೇಮಭೂ-

ರ್ಧನಂಜಯರಧಧ್ವಜಾಭರಣಭೂತದೂತಃ ಪ್ರಭುಃ || ೮೮ ||

ಧನ್ಯಾ ವಯಂ ಧರಣಿಕನ್ಯಕಯಾ ಸನಾಥೇ

ನಾಥೇ ಸ್ಥಿತೇ ಜಗತಿ ನಃ ಪರಿಪಾಲನಾಯ |

ಯಶ್ಚೀಲಿತೋ ಯತಿಭಿರಾತ್ಮನಿ ನಿಷ್ಕಲಂಕೇ

ಲಂಕೇಶ್ವರಂ ಲವಿತುಮಾಪ ಮನುಷ್ಯರೂಪಮ್ || ೮೯ ||

ದೀನಾನುಕಂಪಿ ದಿವಸೇಶ್ವರವಂಶರತ್ನಂ

ಕರ್ತೃವ್ಯಪೇತವಚಸಾಂ ಕಥಮಪ್ಯುಪೇಯಮ್ |

ತಾಪಿಂಛನೀಲರುಚಿ ತಾಮರಸಾಯತಾಕ್ಷಂ

ಚಾಪೋಜ್ಜ್ವಲಂ ಕಿಮಪಿ ವಸ್ತು ಮಮಾವಿರಸ್ತು || ೯೦ ||

ಆಬದ್ಧತೂಣಮಂಸೇ ಕರಕಮಲದ್ವಂದ್ವಧ್ಯತಧನುರ್ಬಾಣಮ್ |

ಪಶ್ಯಾಮಿ ಹೃದಯಕಮಲೇ ರಾಮಂ ದೂರ್ವಾದಲಶ್ಯಾಮ(ಲ)ಮ್ || ೯೧ ||

ಮಜ್ಜತಿ ಮನೋ ಮದೀಯಂ ಕ್ವಚಿದಪಿ ದಲಿತೇಂದ್ರಮಣಿನೀಲೇ |

ಮಹಿಮನಿ ಮಹೀಕುಮಾರೀಕುಚಕುಡ್ಮಲಕುಂಕುಮಾಂಕಿತೋರಸ್ಯೇ || ೯೨ ||

ಜಗದಘಹರಪ್ರಶಂಸೇ ಜನಕಸುತಾವಲಯಪದವಿಲಸದಂಸೇ |

ನಿಗಮಾಂತನಲಿನಹಂಸೇ ರಮತೇ ಮಮ ಹೃದಯಂ ರವಿಕುಲವತಂಸೇ || ೯೩ ||

ಸರಸಘನಸಾರಮೇದುರಚಂದನನಿಷ್ಯಂದಶೀತಲಾಲೋಕಮ್ |

ಕಮಪಿ ದಲಿತಮಯಕನ್ಯಾಮಂಗಲಮಾಲಿಂಗತಿ ಮನೋ ಮೇ || ೯೪ ||

ವಿಕಚೇಂದೀವರನೀಲಂ ವಿದೇಹತನಯಾಕುಚಸ್ತಬಕಲೋಲಮ್ |

ನಿಗಮಾಂತಸುಧಾನಿಲಯಂ ಮಾಧುರ್ಯಂ ಪಿಬತಿ ಮಾಮಕಂ ಹೃದಯಮ್ || ೯೫ ||

ಗಿರಿಶಧನುಸ್ತರುಕರಿಣಂ ಗಲಿತಭೃಗುಪ್ರವರಗರ್ವಸರ್ವಸ್ವಮ್ |


ಕಲಯಾಮಿ ಕಮಪಿ ವೀರಂ ಕೃತ್ತಕಬಂಧಂ ಕೃತಾಂಬುನಿಧಿಬಂಧಮ್ || ೯೬ ||

ಕುಶಿಕಸುತಕುತುದಾಯೀ ಕುವಲಯದಲನೀಲಕೋಮಲಶರೀರಃ |


ಕೋಸಲಕುಲತಿಲಕೋ ಮೇ ಕೋಽಪಿ ಗತಿಃ ಕೋವಿದಾರರಧಕೇತುಃ || ೯೭ ||

ಕುವಲಯದಾಮಸರೂಪಂ ಕುಂಠಿತದಶಕಂಠನಿರುಪಮಾಟೋಪಮ್ |
ಕರತಲಗೃಹೀತಚಾಪಂ ಕಲಯೇ ತದ್ವಾಮ ಪಾಮರದುರಾಪಮ್ || ೯೮ ||
ದಲಿತೇಂದೀವರರೂಪೇ ದರ್ಶಿತದಶಕಂಠಯೌವತವಿಲಾಪೇ |
ಧೃತಶರಚಾಪಕಲಾಪೇ ದೀವ್ಯತಿ ಹೃದಯಂ ದಿಲೀಪಕುಲದೀಪೇ || ೯೯ ||
ನಿಗಮಾಂತವನಕುರಂಗೇ ನಿರ್ಮಲಮುನ್ಯಂತರಂಗನಟರಂಗೇ |
ರುಚಿತುಲಿತರವಿತುರಂಗೇ ಕ್ಷಚನ ರಮೇ ರಘುಕುಲಾಣವತರಂಗೇ || ೧೦೦ ||
ಇತಿ ಶ್ರೀರಾಮಕರ್ಣಾಮೃತಂ ಸಂಪೂರ್ಣಮ್ |

Proofread by Aruna Narayanan

——
Shri Ramakarnamritam 2

pdf was typeset on September 12, 2020

——
Please send corrections to sanskrit@cheerful.com

